



### កំណត់ហេតុ

## កិច្ចប្រជុំពិភាក្សាលើមជ្ឈមណ្ឌលធាតុចូល លើសេចក្តីព្រាងឯកសារទស្សនទាន ស្តីពីការរៀបចំប្រកបដោយជំនើរក្នុងអាស៊ាន (ASEAN Traveler Corrido Arrangement)

ថ្ងៃព្រហស្បតិ៍ ប្រាំមួយរោច ខែអស្សុជ ឆ្នាំជូត ទោស័ក ព.ស.ពីរពាន់ប្រាំរយហុកសិបបួន ត្រូវនឹងថ្ងៃទីប្រាំបី ខែតុលា ឆ្នាំពីរពាន់ម្ភៃ វេលាម៉ោងដប់បួន រសៀល នៅក្រសួងមហាផ្ទៃ អគារ S មានបើកកិច្ចប្រជុំពិភាក្សាលើមជ្ឈមណ្ឌល ធាតុចូល លើសេចក្តីព្រាងឯកសារទស្សនទាន ស្តីពីការរៀបចំប្រកបដោយជំនើរក្នុងអាស៊ាន (ASEAN Traveler Corrido Arrangement) ក្រោមអធិបតីភាព **លោកជំទាវ ជូ ម៉ីនអេង** រដ្ឋលេខាធិការក្រសួងមហាផ្ទៃ និងជា អនុប្រធានអចិន្ត្រៃយ៍ គ.ជ.ប.ជ ដោយមានការអញ្ជើញចូលរួមពី **លោកជំទាវ ឧត្តមសេនីយ៍ឯក វេជ្ជ ម៉ុន្នាន សំខាន់** អគ្គលេខាធិការ គ.ជ.ប.ជ ឯកឧត្តម លោកជំទាវ អគ្គលេខាធិការរង គ.ជ.ប.ជ លោក លោកស្រី តំណាងក្រសួងការបរទេស និងសហប្រតិបត្តិការអន្តរជាតិ ក្រសួងសុខាភិបាល ក្រសួងសាធារណៈការ និងដឹក ជញ្ជូន ក្រសួងពាណិជ្ជកម្ម ក្រសួងទេសចរណ៍ អគ្គស្នងការដ្ឋាននគរបាលជាតិ អគ្គនាយកដ្ឋានអន្តោប្រវេសន៍ និង មន្ត្រីបច្ចេកទេសពាក់ព័ន្ធ នៃអគ្គលេខាធិការដ្ឋាន គ.ជ.ប.ជ សរុប ៣២ រូប ស្រី ៨រូប ។

ជាកិច្ចចាប់ផ្តើម **លោកជំទាវ ជូ ម៉ីនអេង** រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានមានប្រសាសន៍ស្វាគមន៍ យ៉ាងកក់ក្តៅចំពោះការអញ្ជើញចូលរួមក្នុងកិច្ចប្រជុំនេះ ។ បន្ទាប់មក លោកជំទាវ ប្រធានអង្គប្រជុំ មានប្រសាសន៍ថា កិច្ចប្រជុំពិភាក្សានេះ មានគោលបំណងជាក់លាក់សម្របសម្រួល ដល់ការធ្វើដំណើរអ្នកធ្វើអាជីវកម្មសំខាន់ៗ ក្នុងចំណោមរដ្ឋសមាជិកអាស៊ាន និងមានសារៈសំខាន់ណាស់ ។ យើងទាំងអស់គ្នាត្រូវប្រឈមមុខប្រយុទ្ធជាមួយនឹងជំងឺកូវីដ-១៩ ដើម្បីស្តារឡើងវិញនូវសេដ្ឋកិច្ចប្រទេស និងក្នុង តំបន់ តែយើងក៏ត្រូវគិតអំពីហានិភ័យ នៃការឆ្លងរីករាលដាលជំងឺកូវីដ-១៩នេះផងដែរ។ លោកជំទាវ មានប្រសាសន៍ បន្តថា៖ ពាក់ព័ន្ធនឹងការស្នើរបស់ប្រទេសឥណ្ឌូនេស៊ី ឲ្យប្រទេសនីមួយៗក្នុងតំបន់អាស៊ាន មានការឯកភាពគ្នាក្នុង បើកប្រកបដោយជំនើរក្នុងអាស៊ាន គឺជារឿងមួយល្អប្រសើរក្នុងការស្តារឡើងវិញនូវសេដ្ឋកិច្ច ពាណិជ្ជកម្ម ទេសចរណ៍ ធ្វើឲ្យរីកចម្រើនដល់សង្គមជាតិ និងក្នុងតំបន់អាស៊ានផងដែរ ។ ទន្ទឹមនឹងនេះយើងក៏ត្រូវមានការប្រុងប្រយ័ត្នទាំង ការឆ្លងជំងឺកូវីដ-១៩ និងបទល្មើសនានាផងដែរ តាមរយៈការរឹតបន្តឹងតាមប្រកបចេញ-ចូល និងអនុវត្តទៅតាមការ ណែនាំរបស់ក្រសួងសុខាភិបាល ដូចនេះយើងរួមគ្នាគិតអំពីបញ្ហានេះ ព្រោះវាពាក់ព័ន្ធនឹងសន្តិសុខ សុវត្ថិភាពសង្គម ជាតិទាំងមូល តើអ្វីជាភាពប្រឈមក្នុងពេលបើកប្រកបដោយជំនើរក្នុងតំបន់អាស៊ាន? យើងត្រូវធ្វើការប្តឹងប្តេជ្ញាអំពី គុណសម្បត្តិ និងគុណវិបត្តិ នៃការបើកប្រកបនេះផងដែរ ។ លោកជំទាវ បានស្នើឲ្យសមាជិក សមាជិកា តាមបណ្តា ក្រសួង ស្ថាប័នពាក់ព័ន្ធ ដែលមានវត្តមានក្នុងកិច្ចប្រជុំនេះ រួមគ្នាជួយរកធាតុចូលសំខាន់ៗ លើសេចក្តីព្រាងឯកសារ ទស្សនទាន តើយើងត្រូវធ្វើការសម្រេចចិត្តបើកប្រកបដោយជំនើរក្នុងអាស៊ាន តាមគំនិតផ្តួចផ្តើមរបស់ឥណ្ឌូនេស៊ី ដែរ

ដែលក្នុងន័យនេះ គឺបើកច្រកធ្វើដំណើរសម្រាប់តែអ្នកវិនិយោគសំខាន់ៗ និងមន្ត្រីរដ្ឋាភិបាលដោយឆ្លងកាត់ការត្រួតពិនិត្យសុខភាព និងមានវិញ្ញាបនបត្របញ្ជាក់សុខភាពត្រឹមត្រូវ លិខិតអញ្ជើញផ្លូវការ ក្នុងគោលបំណងធ្វើឲ្យសកម្មភាពសេដ្ឋកិច្ចមានភាពល្អប្រសើរឡើងវិញនៅក្នុងតំបន់អាស៊ាន។ លោកជំទាវ ប្រធានអង្គប្រជុំបានបញ្ជាក់ពីទស្សនទានដែលឥណ្ឌូនេស៊ីបានលើកឡើងនេះ ដូចមិនមានអ្វីដែលជាបញ្ហាធំទេ គឺគេមានការប្រុងប្រយ័ត្នដូចគ្នាដែលត្រូវអនុវត្តតាមគោលការណ៍របស់អង្គការសុខភាពពិភពលោក ដូចនេះប្រទេសសមាជិកនីមួយៗ ក៏ត្រូវមានការប្រុងប្រយ័ត្នខ្ពស់រៀងៗខ្លួន ។ លោកជំទាវ បានបន្តថា ក្នុងនាមយើងជាប្រទេសសមាជិកអាស៊ានមួយដែរ យើងមិនគួរបដិសេធលើសំណើនេះឡើយ បើមានប្រទេសជាច្រើនក្នុងតំបន់បានឯកភាពទៅហើយនោះ ហើយបើយើងឯកភាពតើយើងមានវិធានការបែបណា? យើងត្រូវប្រើប្រាស់ដៃទាំងពីរដើម្បីធ្វើការងារនេះ មានន័យថា ដៃម្ខាងបើកច្រកដើម្បីស្ដារសេដ្ឋកិច្ច ដៃម្ខាងទៀត ទប់ស្កាត់ជំងឺកូវីដ-១៩ និងបទល្មើសឆ្លងដែននានា ។ សូមក្រសួងសុខាភិបាលជួយបញ្ជាក់អំពីវិធីសាស្ត្រ គិតបែបណាដើម្បីជួយសម្របសម្រួលឲ្យមានលក្ខណៈងាយស្រួលក្នុងការចូលមក នៃអ្នកវិនិយោគ ភ្ញៀវទេសចរណ៍ មន្ត្រីរដ្ឋាភិបាល...។ លោកជំទាវ បានបញ្ជាក់ថា កម្ពុជាមិនដែលបិទព្រំដែនទេ គឺស្ថាគមន៍ជានិច្ចចំពោះការចូលមកកម្ពុជា តែកម្ពុជាក៏ត្រូវមានការការពារ ទប់ស្កាត់នូវជំងឺកូវីដ-១៩ដែរ ។

**តំណាងក្រសួងការបរទេស និងសហប្រតិបត្តិការអន្តរជាតិ៖** ឯកសារនេះ ក្រសួង បានទទួលពីប្រទេសឥណ្ឌូនេស៊ី កាលពីថ្ងៃទី១៥ ខែកក្កដា ឆ្នាំ២០២០ ហើយបានផ្ញើជូនក្រសួងសុខាភិបាល ក្រសួងទេសចរណ៍ និងគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស(គ.ជ.ប.ជ) ។ ក្រសួងការបរទេស និងសហប្រតិបត្តិការអន្តរជាតិ គ្រាន់តែជាអ្នកសម្របសម្រួលប្រមូលធាតុចូលពីក្រសួងជំនាញពាក់ព័ន្ធតែប៉ុណ្ណោះ ។ ក្រសួងការបរទេស នឹងធ្វើការប្រមូលធាតុចូលពីក្រសួងពាក់ព័ន្ធ បន្ទាប់មកធ្វើកំណត់ទូតផ្ញើទៅប្រទេសឥណ្ឌូនេស៊ី អំពីការឯកភាព និងគាំទ្រតាមសំណើនេះ ។

**តំណាងក្រសួងសុខាភិបាល៖** ក្រសួងសុខាភិបាល បានទទួលឯកសារនេះពីក្រសួងការបរទេស តែមិនទាន់បានបញ្ជូនត្រឡប់ទៅវិញ ។ កម្ពុជាបានបើកជើងហោះហើរចំនួន៣ប្រទេស គឺឥណ្ឌូនេស៊ី ហ្វីលីពីន និង ម៉ាឡេស៊ី ហើយចំពោះការស្នើឲ្យមានការបើកច្រកធ្វើដំណើរក្នុងតំបន់នេះ ក៏វាក្តីកង្វល់របស់យើងដែរ តើយើងគួរធ្វើដូចម្តេចដើម្បីទប់ស្កាត់នឹងការរីករាលដាល នៃជំងឺកូវីដ-១៩ ដែលប្រទេសក្នុងតំបន់មួយចំនួនហាក់មិនទាន់បានធូរស្រាលនៅឡើយ? ក្រសួងសុខាភិបាលបានជួយសម្រួលដល់ភ្ញៀវទេសចរណ៍ចូលមកកម្ពុជា ដូចជាការធ្វើតេស្តរកកូវីដ-១៩ ។ យើងមិនបានបិទច្រកហោះហើរទេ ហើយយើងអាចយកយន្តការដែលមានស្រាប់មកអនុវត្តតែម្តងទៅ ។ ចំពោះបញ្ហាជួយសម្របសម្រួលឲ្យមានភាពងាយស្រួលពេលពួកគាត់ចូលមកដល់ប្រទេសកម្ពុជា ក្រសួង សុខាភិបាលនៅមិនទាន់មានវិធីសាស្ត្រអ្វីនៅឡើយទេ តែខាងក្រសួងនឹងខិតខំរិះរកមធ្យោបាយល្អៗសម្រាប់រឿងនេះ តែសូមរង់ចាំការពិភាក្សា ថ្នាក់ជំនាញនៅក្រសួងសិន ទើបអាចសម្រេចបាន ។

**តំណាងក្រសួងពាណិជ្ជកម្ម៖** តាមរយៈឯកសារទស្សនទាន ដែលជាការលើកឡើងរបស់ប្រទេសឥណ្ឌូនេស៊ី គឺពិតជាមានសារៈសំខាន់ណាស់សម្រាប់ក្របខ័ណ្ឌអាស៊ាន ដើម្បីធ្វើឲ្យប្រសើរឡើងវិញនូវសេដ្ឋកិច្ចក្នុងតំបន់ ការទំនាក់ទំនង ការវិនិយោគ ។ ចំពោះពាក្យ Essential Business Traveler អ្នកធ្វើអាជីវកម្ម តើយើងត្រូវ

កំណត់យកត្រឹមត្រូវតាមព្រឹត្តិការណ៍? ដើម្បីឲ្យពួកគាត់អាចចេញចូលនៅតាមប្រទេសក្នុងតំបន់អាស៊ានបាន ឧទាហរណ៍ថា មានក្រុមហ៊ុនផលិតសំបកកង់ឡាន ទៅទិញម៉ាស៊ីនផលិតពីប្រទេសឥណ្ឌូនេស៊ី តែកម្ពុជាមិនមានអ្នកជំនាញប្រើ ប្រាស់ ឬជួសជុលពេលម៉ាស៊ីនខូច ក្រុមហ៊ុនត្រូវអញ្ជើញ ឬជួលអ្នកជំនាញពីឥណ្ឌូនេស៊ីមក តើយើងត្រូវមាន បែបបទ វិធីសាស្ត្រយ៉ាងដូចម្តេចចំពោះបញ្ហានេះ? ទាំងនេះជាចំណុចមួយដែលយើងត្រូវគិតផងដែរ ហើយយើងគួរ តែសួរ ឬពិភាក្សាជាមួយប្រទេសសមាជិកអាស៊ាន ជាពិសេសប្រទេសឥណ្ឌូនេស៊ី អំពីពាក្យ Essential Business Traveler ឲ្យបានច្បាស់លាស់ ដើម្បីចេញលិខិតអនុញ្ញាត និងវិញ្ញាបនបត្របញ្ជាក់សុខភាពត្រឹមត្រូវដែលអាចធ្វើ ដំណើរទៅប្រទេសណាមួយក្នុងអាស៊ានបាន ។ ពិនិត្យឃើញថា ប្រទេសហ្វីលីពីន បានបញ្ចូលធាតុចូលបានល្អ ទូលំទូលាយ យើងគួរបន្ថែមខ្លឹមសារខ្លះពីលើខ្លឹមសាររបស់ប្រទេសហ្វីលីពីន ព្រោះវាមានលក្ខណៈប្រហាក់ប្រហែល គ្នា ។ បញ្ហានេះ គិតថាពាក់ព័ន្ធសំខាន់ គឺក្រសួងការងារ និងបណ្តុះបណ្តាលវិជ្ជាជីវៈ ព្រោះគាត់ជាអ្នកចេញលិខិត អនុញ្ញាតការងារ ។ ដូច្នេះត្រូវមានការផ្តល់ជាមតិយោបល់ អំពីធាតុចូលពីក្រសួងការងារផងដែរ ហើយស្ថាប័ន ពាក់ព័ន្ធសំខាន់មួយទៀត គឺអគ្គនាយកដ្ឋានអន្តោប្រវេសន៍ ដែលត្រូវដឹងអំពីការចេញ-ចូលរបស់អ្នកធ្វើដំណើរ ឆ្លងកាត់ព្រំដែនគ្រប់គ្នាតាមច្រកអន្តរជាតិ និងច្រករបៀង ។

**តំណាងក្រសួងទេសចរណ៍៖** ចំពោះការស្នើឲ្យមានការបើកច្រកតំបន់អាស៊ាន របស់ប្រទេសឥណ្ឌូនេស៊ី

គឺមិនមានអ្វីជាការបារម្ភទេ ព្រោះគោលបំណងក្រសួងទេសចរណ៍ គឺចង់ឲ្យមានភ្ញៀវចូលមកលេងនៅកម្ពុជាឡើង វិញ តែក៏ត្រូវធានាសន្តិសុខ សុវត្ថិភាពចំពោះពួកគាត់ និងជៀសវាងការឆ្លងពីពួកគាត់មកយើងវិញដែរនូវជំងឺ កូវីដ-១៩ ។ អ្វីដែលជាបញ្ហា គឺការជួយសម្រួលដល់ការធ្វើដំណើររបស់ពួកគាត់បានឆាប់រហ័ស ទាំងលិខិតអនុញ្ញាត និងវិញ្ញាបនបត្របញ្ជាក់សុខភាព ។ លោកបានបញ្ជាក់ថា ភ្ញៀវទេសចរណ៍មានបំណងចូលមកលេងនៅកម្ពុជា ចំនួន ០៣ថ្ងៃ បើយើងអនុវត្តគោលការណ៍របស់ក្រសួងសុខាភិបាល ដោយទុកនៅដាច់ដោយឡែករយៈពេល១៤ថ្ងៃ គឺគេមិនចូលមកទេ ។ យើងទទួលស្គាល់ថា ក្រសួងសុខាភិបាលប្រឹងប្រែងណាស់ក្នុងការទប់ស្កាត់ជំងឺកូវីដ-១៩ បានល្អប្រសើរ តែសូមជួយសម្រួល និងគួរមានបែបបទ នីតិវិធីណាដើម្បីឲ្យពួកគាត់បានចូលមកកម្ពុជា ដោយមិន ចាំបាច់អនុវត្តវិធីសាស្ត្រច្បាញស័ក ដោយយើងគួរតែតម្រូវឲ្យពួកគាត់មានលិខិតបញ្ជាក់សុខភាពត្រឹមត្រូវពីស្ថាប័ន សុខាភិបាល នៃប្រទេសបញ្ជូន ឬប្រទេសឆ្លងកាត់ ឬមានវិធីសាស្ត្របែបណាផ្សេងទៀត ។ តើយើងគួរតែបិទទ្វារជិត ទុកឲ្យដាច់បាយ ឬបើកទ្វារប្រថុយដើម្បីទទួលភ្ញៀវអវិជ្ជមានកូវីដ-១៩ ដើម្បីការស្តារសេដ្ឋកិច្ចប្រទេសយើងឡើងវិញ ឬយ៉ាងណា? យើងគួរតែសម្រួលជូនគាត់ ព្រោះគាត់ជាអ្នកនាំចំណូលមកយើង នាំឲ្យសេដ្ឋកិច្ចរស់ឡើងវិញ ។

**ឯកឧត្តម ឧត្តមសេនីយ៍ឯក យ៉ែម ច័ន្ទណារុំ អគ្គលេខាធិការរង គ.ជ.ប.ជ៖** បានលើកឡើងថា

បានទទួលលិខិតរបស់ប្រទេសឥណ្ឌូនេស៊ី ដែលធ្វើទៅអនុរដ្ឋមន្ត្រីក្រសួងការបរទេសប្រទេសវៀតណាម ស្តីពីការ បើកច្រកធ្វើដំណើរនៅក្នុងតំបន់អាស៊ាន បន្ទាប់ពីមានស្ថានការព្យាបាលនូវជំងឺកូវីដ-១៩ ដែលមួយរយៈពេលក្នុង វិបត្តិកូវីដ-១៩ បានរីករាលដាលជាសកល និងនៅក្នុងតំបន់អាស៊ាន ធ្វើឲ្យប្រទេសមួយចំនួនមានការប្រកាសបិទ ទីក្រុង និងច្រកទ្វារព្រំដែនជាបន្តបន្ទាប់ មិនឲ្យមានការឆ្លងកាត់ទាំងមនុស្ស និងទំនិញគ្រប់ប្រភេទ ដែលជាហេតុធ្វើ ឲ្យមានការធ្លាក់ចុះ នៃសេដ្ឋកិច្ចក្នុងតំបន់ទាំងមូល ។ ដូចនេះ ទើបមានការស្នើឲ្យបើកច្រកក្នុងតំបន់អាស៊ាន ដើម្បី

ធ្វើឲ្យដំណើរការសេដ្ឋកិច្ចងើបឡើងវិញ ដែលសុំឲ្យមានការចូលរួមពីប្រទេសជាសមាជិកអាស៊ាន ចំពោះការផ្តល់ការ  
ឯកភាព ការគាំទ្រ និងជួយសម្របសម្រួលលើការងារនេះ ដើម្បីរកធាតុចូលសំខាន់ៗ ឲ្យបានទាន់ពេលវេលា និង  
សមស្របទៅតាមសភាពការសង្គមនាពេលបច្ចុប្បន្ន ។ ឯកឧត្តម បានស្នើឲ្យមានការបង្កើតជាក្រុមការងារជំនាញ  
លើការងារនេះ ដោយមានការចូលរួមពីក្រសួង ស្ថាប័នពាក់ព័ន្ធ ក្នុងការរកធាតុចូលសំខាន់ៗ ធ្វើជូនក្រសួង  
ការបរទេស និងសហប្រតិបត្តិការអន្តរជាតិ ធ្វើការឆ្លើយតបឲ្យបានទាន់ពេលវេលា ព្រោះគិតថាវាមានរយៈពេលខ្លី  
សម្រាប់ការឆ្លើយតបទៅប្រទេសឥណ្ឌូនេស៊ីវិញ ។

**លោកជំទាវ ឧត្តមសេនីយ៍ទោ វ៉ែន សិរីលក្ខិណា** អគ្គលេខាធិការរង គ.ជ.ប.ជ.ចំពោះការបើក  
ច្រកធ្វើដំណើរនៅក្នុងតំបន់អាស៊ាន សម្រាប់ការធ្វើអាជីវកម្មសំខាន់ៗ អ្នកជំនួញ មន្ត្រីរដ្ឋាភិបាល បុគ្គលដែលមាន  
ជំនាញបច្ចេកទេសដែលត្រូវបានអនុញ្ញាតឲ្យបានធ្វើដំណើរចេញ-ចូលបណ្តោះអាសន្ន ។ ជំងឺកូវីដ-១៩ គឺជាបញ្ហា  
សម្រាប់សង្គមមួយ បញ្ហាមួយទៀត គឺបញ្ហារៀបអាពាហ៍ពិពាហ៍រវាងជនបរទេស និងប្រជាពលរដ្ឋកម្ពុជា តើត្រូវធ្វើ  
យ៉ាងណា? មានន័យថា៖ គាត់ត្រូវបានអនុញ្ញាតឲ្យចូលមកតាមលក្ខខណ្ឌគ្រប់គ្រាន់ នៃការស្នើសុំដើម្បីធ្វើអាជីវកម្ម  
ឬជំនាញបច្ចេកទេសរបស់ក្រុមហ៊ុនណាមួយ តែបែរជាគាត់មករៀបអាពាហ៍ពិពាហ៍ទៅវិញ តើយើងមានវិធានការ  
យ៉ាងដូចម្តេចចំពោះបញ្ហានេះ?

**លោកជំទាវ អនុប្រធានអចិន្ត្រៃយ៍ គ.ជ.ប.ជ.ចំពោះ** លោកជំទាវ និងសមាជិក សមាជិក នៃកិច្ចប្រជុំ  
បានធ្វើការសម្រេចឯកភាពឲ្យ ក្រសួងការបរទេស និងសហប្រតិបត្តិការអន្តរជាតិ ធ្វើជាអ្នកដឹកនាំលើការងារ  
ពាក់ព័ន្ធនឹងការឆ្លើយតប ទៅប្រទេសឥណ្ឌូនេស៊ីផ្ទាល់ នូវធាតុចូលដែលបានស្នើឡើង ។ ចំពោះក្រសួង ស្ថាប័ន  
ពាក់ព័ន្ធគ្រាន់តែជាអ្នកបច្ចេកទេសក្នុងការជួយគិតវិភាគអំពីធាតុចូល នៃការស្នើសុំរបស់ឥណ្ឌូនេស៊ី ហើយបញ្ជូនទៅ  
ក្រសួងការបរទេស និងសហប្រតិបត្តិការអន្តរជាតិ ឲ្យបានឆាប់រហ័ស ព្រោះកាលបរិច្ឆេទ នៃការទទួលធាតុចូល គឺ  
ជិតដល់ថ្ងៃកំណត់ហើយ ព្រោះគេបានផ្ញើមកតាំងពីខែកក្កដា មកម្ល៉េះ ប្រសិនបើយើងមិនបានឆ្លើយតបទៅប្រទេស  
ឥណ្ឌូនេស៊ី បានទាន់ពេលវេលានោះទេ គឺមានន័យថា យើងបានឯកភាពតាមការស្នើសុំខាងលើ និងត្រូវបានអនុវត្ត  
ទៅតាមការលើកឡើងនៅក្នុងកម្មវត្ថុ នៃទស្សនទានដែលបានគេផ្ញើមក ។ លោកជំទាវ បានមានប្រសាសន៍បញ្ជាក់  
ថា កិច្ចប្រជុំលើកក្រោយពាក់ព័ន្ធនឹងការងារនេះ គឺក្រសួងការបរទេស និងសហប្រតិបត្តិការអន្តរជាតិ ជាអ្នកទទួល  
ខុសត្រូវក្នុងការរៀបចំ និងដឹកនាំកិច្ចប្រជុំ តែសូមឲ្យមានការអញ្ជើញចូលរួមពីក្រសួងការងារ និងបណ្តុះបណ្តាល  
វិជ្ជាជីវៈ ហើយសូមឲ្យខាងអគ្គនាយកដ្ឋានអន្តោប្រវេសន៍ លើកពីបញ្ហាប្រឈមនានានៅតាមច្រកទ្វារព្រំដែនអន្តរជាតិ  
ដើម្បីជាគន្លឹះក្នុងការប្រមូលធាតុចូល និងសូមឲ្យមានការបញ្ជូនមន្ត្រីបច្ចេកទេសពាក់ព័ន្ធមកចូលរួមកិច្ចប្រជុំនេះផង ។  
លោកជំទាវ បានបន្ថែមថា ទាក់ទងនឹងរឿងនេះមានគួរអង្កត់រសំខាន់ គឺក្រសួងសុខាភិបាល និងអគ្គនាយកដ្ឋាន  
អន្តោប្រវេសន៍ ដូចនេះគួរមានកិច្ចប្រជុំចង្អៀតម្តងទៀតក្នុងពេលខ្លីខាងមុខ ដោយរក្សាសមាសភាពនៅដដែល និង  
បន្ថែមក្រសួងការងារ និងបណ្តុះបណ្តាលវិជ្ជាជីវៈ និងមន្ត្រីជំនាញ នៃអគ្គនាយកដ្ឋានអន្តោប្រវេសន៍។ លោកជំទាវ  
បានបញ្ជាក់ជាថ្មីថា អ្វីដែលសំខាន់ គឺឆ្លើយតបឲ្យទាន់ពេលវេលា បើយើងមិនទាន់បានប្រមូលធាតុចូលបានទាន់  
ពេលវេលា យើងអាចឆ្លើយតបមុនថា កម្ពុជាឯកភាព និងគាំទ្រ លើការស្នើសុំបើកច្រកធ្វើដំណើរក្នុងអាស៊ាននេះ ។

ជាលទ្ធផល នៃកិច្ចប្រជុំពិភាក្សា ដើម្បីផ្តល់ធាតុចូលលើសេចក្តីព្រាងឯកសារទស្សនទាន ស្តីពីការរៀបចំបើក ច្រកធ្វើដំណើរក្នុងអាស៊ាន (ASEAN Travel Corridor Arrangement) សមាជិក សមាជិកា ទាំងអស់បានធ្វើការ ឯកភាព និងគាំទ្រ តាមសំណើរបស់ប្រទេសឥណ្ឌូនេស៊ី តែសូមឲ្យអនុវត្តតាមវិធានការសមរម្យណាមួយ ដើម្បី សម្របសម្រួល និងផ្តល់ភាពងាយស្រួលសម្រាប់ការចូលមក នៃបុគ្គលទាំងនោះ ហើយក៏ត្រូវមានវិធានការទប់ស្កាត់ នៃលំហូរជំងឺកូវីដ-១៩ ចូលមកកម្ពុជាផងដែរ ។ លោកជំទាវ បានស្នើឲ្យបង្កើតជាក្រុមប្រឹក្សាសម្របសម្រួលសម្រាប់សមាជិក សមាជិកា នៃកិច្ចប្រជុំនេះធ្វើការ ទំនាក់ទំនង ដើម្បីផ្តល់ព័ត៌មាន ផ្តល់ធាតុចូល ក៏ដូចជាបញ្ហា ប្រឈមនានាដែលបានកើតឡើង ជាពិសេស គឺផ្ញើទៅក្រសួងការបរទេស និងសហប្រតិបត្តិការអន្តរជាតិ ។

កិច្ចប្រជុំពិភាក្សា ដើម្បីផ្តល់ធាតុចូលលើសេចក្តីព្រាងឯកសារទស្សនទាន ស្តីពីការរៀបចំច្រកធ្វើដំណើរក្នុង អាស៊ាន (ASEAN Travel Corridor Arrangement) បានបញ្ចប់នាវេលាម៉ោង ដប់ប្រាំពីរ និងសាមសិបនាទីល្ងាច ថ្ងៃខែឆ្នាំ ដដែល ក្រោមបរិយាកាសរីករាយ ។

ថ្ងៃចន្ទ ១០រោច ខែអស្សុជ ឆ្នាំជូត ទោស័ក ព.ស.២៥៦៤  
រាជធានីភ្នំពេញ, ថ្ងៃទី១២ ខែតុលា ឆ្នាំ២០២០

**សូមគោរពជូន**  
**លោកជំទាវ អនុប្រធានអចិន្ត្រៃយ៍ គ.ជ.ប.ជ**  
មេត្តាជ្រាបដ៏ខ្ពង់ខ្ពស់  
ថ្ងៃសុក្រ ១៤ ខែអស្សុជ ឆ្នាំជូត ទោស័ក ព.ស.២៥៦៤  
រាជធានីភ្នំពេញ, ថ្ងៃទី ១៦ ខែតុលា ឆ្នាំ២០២០  
**អគ្គលេខាធិការ**

**អ្នកធ្វើកំណត់ហេតុ**  
  
**វរសេនីយ៍ទោ.សៅ ស៊ីទុន**

  
**ឧត្តមសេនីយ៍ឯក វេជ្ជ.ប៊ុន្ណ សំខាន់**



